



Dokument ta' sessjoni

B9-0299/2023

15.6.2023

PROPOSTA GHAL ATT TAL-UNJONI

imressqa skont l-Artikolu 47(2) tar-Regoli ta' Proċedura

dwar il-ħtieġa li jiġu emendati r-regolamenti tal-Unjoni sabiex tiġi solvuta s-sitwazzjoni problematika li qed jiffaċċejaw il-farms fir-rigward tat-tuberkuloži bovina

Jorge Buxadé Villalba, Hermann Tertsch, Margarita de la Pisa, Ryszard Antoni Legutko

Proposta għal att tal-Unjoni dwar il-htieġa li jiġu emendati r-regolamenti tal-Unjoni sabiex tiġi solvuta s-sitwazzjoni problematika li qed jiffaċċejaw il-farms fir-rigward tat-tuberkulozi bovina

Il-Parlament Ewropew,

- wara li kkunsidra l-Artikolu 3(3) tat-Trattat dwar l-Unjoni Ewropea,
 - wara li kkunsidra l-Artikoli 39, 168 u 225 tat-Trattat dwar il-Funzjonament tal-Unjoni Ewropea,
 - wara li kkunsidra r-Regolament (UE) 2016/429 tad-9 ta' Marzu 2016 dwar il-mard trasmissibbli tal-annimali u li jemenda u jħassar ġerti atti fil-qasam tas-saħha tal-annimali (“Ligi dwar is-Saħħa tal-Annimali”),
 - wara li kkunsidra r-Regolament Delegat (UE) 2020/688 tas-17 ta' Diċembru 2019 li jissupplimenta r-Regolament (UE) 2016/429 tal-Parlament Ewropew u tal-Kunsill, fir-rigward tar-rekwiżiti tas-saħħa tal-annimali għall-movimenti fl-Unjoni ta' annimali terrestri u bajd għat-tifqis,
 - wara li kkunsidra r-Regolament Delegat (UE) 2020/689 tas-17 ta' Diċembru 2019 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward ta' regoli għas-sorveljanza, għall-programmi ta' eradikazzjoni u għall-istat ta' helsien mill-mard għal-ċertu mard elenkat u emerġenti,
 - wara li kkunsidra l-Artikolu 47(2) tar-Regoli ta' Proċedura tiegħu,
- A. billi l-legiżlazzjoni tal-Unjoni tipprevedi bħala limitu għall-eradikazzjoni tal-mard rata ta' prevalenza ta' 0,02 % sabiex territorju jew provinċja jikkwalifikaw bħala uffiċjalment hielsa mit-tuberkulozi, li jfisser li 99,8 % tal-istalel iridu jkunu hielsa mit-tuberkulozi, billi jrid ikun fihom 99,9 % tal-annimali u jilħqu rata ta' incidenza ta' infezzjonijiet godda ta' inqas minn 0,1 % f'dawn l-aħħar tliet snin;
- B. billi l-Kummissjoni Ewropea tipproponi l-2030 bħala skadenza biex l-Istati Membri jilħqu dawn il-miri fil-pajjiż kollu;
- C. billi ħafna Stati Membri għandhom għadd kbir ta' farms li l-mudell tat-trobbija tagħhom jiffoka fuq attivitā fil-beraħ;
- D. billi l-mudelli estensivi tat-trobbija tal-bhejjem “fil-beraħ” urew li hemm interazzjoni kontinwa bejn l-ifrat u l-organiżmi selvaġġi li jgorru t-tuberkulozi;
- E. billi l-mikobatterji li jikkawżaw it-tuberkulozi huma kapaci jgħixu għal xi zmien fl-ambjent, u billi din il-kapaċità li jibqgħu jgħixu fl-ambjent hija essenzjali biex wieħed jifhem it-trażmissjoni indiretta u ż-żamma tal-patoġenu f'ambjenti kumplessi, b'għadd kbir ta' specijiet ospitanti;
- F. billi t-trobbija estensiva tal-bhejjem hija mod ta' għajxien u attivitā li tikkontribwixxi għall-appoġġ tad-dinja rurali billi żżomm lill-popolazzjoni u b'hekk tindirizza,

parjalment, il-problemi tad-depopolazzjoni taż-żoni rurali fil-ġeografija Ewropea kollha iżda, bħal kwalunkwe attivitā ekonomika oħra, tehtieg profittabbiltà ekonomika sostenibbli maż-żmien;

- G. billi l-Unjoni jeħtiġilha taħdem għall-iżvilupp sostenibbli tal-Ewropa mibni fuq tkabbir ekonomiku bilanċejat, stabbiltà tal-prezzijiet u ekonomija soċjali tas-suq kompetittiva hafna, intiża li twassal għal impieg u progress soċjali;
- H. billi l-emendi li jinsabu f'dan l-att jiggarrantixxu li ma hemm l-ebda riskju għas-sahha u s-sigurtà tal-ikel, u billi l-kofinanzjament Ewropew lil hinn mill-2023 għall-kampanji ta' eradicazzjoni bħalissa mħuwiex garantit;
- 1. Jinnota li huwa impossibbli li tinquered it-tuberkuloži bovina, fejn it-trobbija estensiva tal-bhejjem hija predominant, kif previst;
- 2. Iqis li huwa neċċesarju li jsir progress fil-kontroll attiv tal-mard fid-dawl tal-mira tal-eradicazzjoni tat-tuberkuloži fit-trobbija tal-bhejjem fil-beraħ, sabiex ma jkunx meħtieg li l-animali jiġi mrażżna jew titwaqqaf l-attività;
- 3. Iqis li l-farms estensivi huma aktar suxxettibbli għal tifqigħat ulterjuri tat-tuberkuloži, speċjalment f'żoni fejn jeżistu riżervi fis-selvaġġ, hekk kif intwera li l-organizmi selvaġġi jistgħu jaġixxu bħala riżerva naturali ta' M.Bovis u jkunu sors ta' trażmissjoni għall-bhejjem tal-ifrat;
- 4. Jiddeplora l-fatt li, wara tliet deċennji ta' implementazzjoni ta' "programmi ta' eradicazzjoni tat-tuberkuloži" f'konformità mar-regolamenti tal-Unjoni, is-soprapivenza tal-farms tinsab f'riskju billi dawn għandhom l-obbligu li joqtlu l-animali li jkollhom riżultati pozittivi u dubjużi għat-test tat-tuberkulina intradermali tal-marda, li jikkonferma l-perċentwal baxx hafna ta' testijiet wara l-imwiet tal-animali;
- 5. Jiddeplora l-impozizzjoni ta' restrizzjonijiet fuq il-moviment tal-bhejjem, li jobbligaw lin-negozji jwaqqfu l-attivitàajiet tagħhom bħall-bejgħ ta' animali għat-tnissil, u li jħallu impatt fuq il-vijabbiltà ekonomika ta' bosta farms;
- 6. Jitlob lill-Kummissjoni ttejjeb immedjatamente il-leġiżlazzjoni Ewropea li tirregola r-regoli għas-sorveljanza, il-programmi ta' eradicazzjoni u l-istat ta' ħelsien mit-tuberkuloži bovina fl-Istati Membri, filwaqt li tagħmel is-sigurtà tal-ikel kompatibbli mas-soprapivenza tal-farms;
- 7. Jitlob lill-Kummissjoni tistandardizza, fil-livell Ewropew, test li jippermetti d-detezzjoni ta' infekzjoni bit-tuberkuloži f'animali ħajjin sabiex jiġi evitat il-qtil tal-animali jekk l-analizi tat-test il-ġdid, waqt li l-animali jkunu ħajjin, tipproduci riżultat negattiv;
- 8. Jitlob lill-Kummissjoni temenda r-regoli tar-Regolament 689/2020 li jinvolvu l-waqfien totali tal-operat ta' farm fir-rigward ta' azzjonijiet sussegwenti wara l-qtil ta' bhima pozittiva għal test immunologiku, billi tippermetti sistemi ta' deteazzjoni f'hin reali u effettiva li jippermettu li bhejjem mhux affettwati mill-marda ma jiġux maħtufa u maqtula b'mod obbligatorju;
- 9. Jistieden lill-Kummissjoni thassar l-Anness IV, il-Parti II, il-Kapitolu 1, it-Taqsima 1, il-paragrafi 1, 2 u 3 tar-Regolament Delegat 2020/689, fir-rigward tal-ittestjar ta' movimenti

ta' annimali mhux għat-tnissil, maħsuba għat-tismin, għall-qtıl sussegwenti fil-biċċeriji, peress li jqis li l-moviment ta' tali annimali bl-ebda mod ma joħloq riskju għas-sahħha;

10. Jistieden lill-Kummissjoni ġġedded u taġġorna l-iskema ta' kofinanzjament għall-kumpens għall-qtıl tal-annimali sal-2030, sabiex it-telf tal-bhejjem tal-ifrat jiġi bbilanċjat ekonomikament, u b'hekk ma tiġix ipperikolata l-profitabbiltà tal-farms li joperaw fil-beraħ;
11. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kummissjoni, lill-Kunsill u lill-gvernijiet u lill-parlamenti tal-Istati Membri.